

عثمان رضی

صرف تاریخ کی روشنی میں

۱۔

ڈاکٹر طہ حسین

متحمل

(مولانا عبد الحمید صاحبانمانی)

(۲)

آپ کے خلفاء نے بھی چاہا تھا کہ ایسا ہی کریں لیکن وہ نہ کر سکے حضرت عمرؓ نے اپنے عہد خلافت میں اعلان کر رکھا تھا کہ جس انسر سے بھی کسی کو بلا وجہ تکلیف پہنچے گی وہ اس کا بدلہ لچکانے کے لئے تیار رہے، کہا جاتا ہے کہ حج کے موقع پر حضرت عمرؓ سے ایک شخص نے شکایت کی کہ ان کے گورنر سے بلا وجہ اس کو مارا پٹیا ہے، تحقیق کے بعد آپ نے فیصلہ کر دیا کہ فریاد دار اپنا بدلہ لے لے اب انسر دیں میں اس فیصلے سے بڑی بے چینی پھیلی اور انھوں نے حضرت عمرؓ سے درخواست کی کہ وہ گورنر کو معاف کر دیں اس لئے کہ بدلہ لچکانے کا فیصلہ حکومت کے وقار کو کم کر دے گا اور پھر عوام کا حوصلہ انسر دیں کے خلاف بڑھ جائے گا۔ حضرت عمرؓ نے باوجود انتہائی اصرار کے اس دلیل کو ماننے سے انکار کر دیا لیکن آخر کار اس بات پر آپ راضی ہو گئے کہ اگر فریاد ری رخصتا مند ہو جائے تو میں معاف کر دوں گا کہ گورنر سے بدلہ نہ لیا جائے چنانچہ گورنر نے فریاد ری کو رخصتا مند کر لیا اور نقصان سے بچ گیا حضرت عمرؓ کا کہنا یہ تھا کہ امت میں سب سے زیادہ برگزیدہ ہونے کے باوجود آنحضرت صلعم نے بدلہ دیا ہے پھر یہ کس طرح ہو سکتا ہے کہ آپ کے خلفاء اور حکمران بدلہ لچکانے کی جگہ شالی کو

رضامند کر لیا کریں یا بدلا پیش کرتے ہیں اپنے جبر و اکراہ کا اظہار کریں حضرت عثمانؓ سے جھگڑا کرنے والے اپنی دلیل میں پیش کرتے تھے کہ نبی کریم صلعم نے اپنی طرف سے بدلا چکایا ہے اور حضرت عمرؓ نے افسروں کی طرف سے رعایا کو بدلا دلانے کی کوشش فرمائی ہے لیکن حضرت عثمانؓ نے ان کی بات نہیں مانی، جو لوگ آنحضرت صلعم کی سیرت پر نظر رکھتے ہیں اور جو آپ کے سنن سے واقف ہیں وہ جانتے ہیں کہ آپ کسی بات میں بھی اپنے ساتھیوں پر اپنی برتری تصور نہیں فرماتے تھے، بجز ایک بات کے اور وہ وحی الہی کا آپ پر نازل ہونا۔ چنانچہ آپ اپنے اصحاب سے مشورہ کرتے تھے ان کا مشورہ قبول فرماتے تھے۔ ساتھی اگر جنگ کرتے تو آپ بھی لڑتے اور جب وہ صلح کرتے تو آپ بھی صلح کی باتیں کرتے، انھیں کے ساتھ مل کر مسجد کی تعمیر کرتے، خندق کھودتے، زمین کھودنے اور عمارت بنانے میں جو مشقت تھی اس میں تخفیف کے خیال سے صحابہ کے ساتھ آپ بھی نعمات گن گناتے، انھیں کے ساتھ سچے اٹھاتے، مٹی ڈھوتے غرض اپنے آپ کو انھیں میں سے ایک تصور فرماتے ہاں امتیاز تھا تو صرف یہ کہ اللہ نے آپ کو نبوت عطا کی تھی چنانچہ آپ اس سے زیادہ کسی امتیاز کے روادار نہ تھے، سنن اور سیرت کی روایات بتاتی ہیں کہ مرض الموت میں آپ نے سونے کی وہ تھوڑی مقدار جو مسلمانوں کے مال میں سے آپ کے پاس بچ رہی تھی منگوایا اور لوگوں کے حوالے کر دیا اور دنیا سے اس طرح رخصت ہوئے کہ نہ سونے کے مالک تھے اور نہ چاندی کے، حالے میں آپ نے اپنے نفس پر انتہائی سختی کی، خدا نے بھی یہ شدت روادار رکھی اور چونکہ آپ کے ارشادات ذاتی خواہشوں کی بنا پر نہیں بلکہ وحی الہی کے تقاضے سے ہیں اس لئے نہ صرف یہ کہ صحابہ میں آپ نے اپنے لئے کسی امتیاز کو گوارا نہیں کیا بلکہ اپنے گھروالوں کو بھی اپنی طرح پابند رکھا اور فرمایا

ہم انبیاء لوگ کسی کو وارث نہیں بناتے ہم نے جو کچھ چھوڑا ہے وہ صدقہ ہے،

مخن معاشرۃ الانبیاء لا نوسرث

ما نرکناہ صدقۃ

آپ کی وفات کے بعد حضرت فاطمہؓ حضرت ابو بکرؓ کے پاس باغ فدک باپ کی وراثت میں مانگنے آئیں تو آپ نے دینے سے انکار کر دیا اور مذکورہ بالا حدیث ان کے پڑھ کر سنا۔ پس سیرت بنوی بنے لوگوں کے باہمی تعلقات میں اپنے اور لوگوں کے تعلقات میں نیز اپنے اہل بیت اور عام مسلمانوں کے تعلقات میں انصاف کو بنیاد قرار دیا تھا آپ کے خلفاء نے پوری کوشش کی کہ اپنے بس بھر آپ ہی کا راستہ چلیں بلکہ حضرت ابو بکرؓ نے تو اپنی طاقت سے باہر کام کرنے کا ارادہ فرمایا اور چاہا کہ بیک وقت مسلمانوں کے امام بھی رہیں اور اپنے گھر کے کاروباری بھی، خلافت کے کاموں کے لئے بھی اپنا وقت اور قوت وقف رکھیں اور اپنے اہل و عیال کے لئے روزی کمانے کی مشقت بھی اٹھائیں مسلمانوں نے ایک دن دیکھا کہ آپ معمول کے مطابق کچھ سامان اٹھائے بازار کی طرف لپکے جا رہے ہیں تاکہ اسے فروخت کر کے کچھ چیزیں خریدیں تب مسلمانوں نے توجہ کی یا باختلاف روایات خود حضرت ابو بکرؓ نے محسوس فرمایا کہ وہ بیک وقت خلافت اور فکر معاش دونوں ذمہ داریاں پوری نہیں کر سکتے اس لئے مسلمانوں نے ان کے لئے بیت المال سے کچھ مقرر کر دیا اور اس میں بھی فراخی یا فیاضی کی شان نہ تھی اتنی ہی مقدار مقرر کی جس سے گذر سیر ہو سکے، نبی کریم صلعم کی سیرت کی اتباع میں حضرت ابو بکرؓ نے اپنے لئے حرج تصور فرمایا کہ دنیا سے ایسی حالت میں جائیں کہ ان کے پاس مسلمانوں کا کچھ مال رہ جائے چنانچہ آپ نے گھر والوں کو حکم دیا کہ ان کے پاس جو ہنات رکھے ہیں وہ عمر کو دے دیتے جائیں، حضرت عمرؓ انھیں دیکھ کر رونے لگے، عبدالرحمن بن عوف نے مناسب نہ سمجھا کہ حضرت عمرؓ انھیں لے لیں لیکن حضرت عمرؓ نے جس بات کو اپنے لئے حرج تصور فرمایا اسے اپنے ساتھی کے لئے بھی منظور نہیں کیا اور یہ نہ ہونے دیا کہ ابو بکرؓ اپنے رب سے ایسی حالت میں ملیں کہ وہ ان سے سوال کرے کہ کیا تم نے ہنات عمر کو واپس کر دیتے تھے پھر ابو بکرؓ جو اب دیں کہ میرے گھر والوں نے

تو پیش کر دیا تھا لیکن عمرؓ نے لینے سے انکار کر دیا۔

انصاف قائم کرنے کے لئے نبی کریم صلی اللہ علیہ وسلم اور حضرت ابو بکرؓ کی آرزو اور حرص میں شدت کا یہ عالم تھا کہ پاکبازی اور نیک بنی کی نگاہ میں جو بات حرج کی نہ تھی اس سے بھی احتیاط فرماتے تھے بلاشبہ اگر حضرت ابو بکرؓ کی خلافت کا زمانہ کچھ طویل ہوتا تو نہم حیرت انگیز واقعات پڑھتے، جب کہ دس ہی سال کے فرق نے حضرت عمرؓ کے دور میں وہ کچھ کر دکھایا جس کی تصدیق لوگوں کے لئے مشکل ہے چنانچہ بعض لوگ خیال کرتے ہیں کہ حضرت عمرؓ سے متعلق راویوں نے اپنی طرف سے اضافہ کر دیا ہے اور ان کی شدت اور احتیاط کے بیان میں مبالغے سے کام لیا ہے، لیکن جو لوگ سنن اور طبقات میں نیز تاریخ کی کتابوں میں حضرت عمرؓ کی سیرت پڑھتے ہیں وہ نہایت آسانی سے واقعات اور حوادث میں یہ پتہ چلا سکتے ہیں کہ حضرت عمرؓ کا مزاج اور ان کی اقتدار طبع کیا ہے ؟ اور راویوں کا اضافہ کتنا۔

واقعہ یہ ہے کہ خدا کی ذات سے متعلق معاملات میں حضرت عمرؓ لوگوں کے لئے بڑے سخت گیر تھے، لیکن اپنی ذات کے لئے ان کی شدت لوگوں سے کہیں زیادہ تھی انسانیت کی پوری تاریخ میں میں نے سچ اور لو العزم کے کوئی فرد عمرؓ جیسا زندہ دل، حساس اور محتاط نہیں پایا جو نہ ڈرنے والی باتوں سے اپنے لئے خطرہ محسوس کرتا ہو جو اپنی ذات میں ان باتوں کو عیوب اور قصور تصور کرتا ہو جو عیب ہیں نہ قصور جو اپنے اوپر وہ سختی اور پابندی عائد کرے جو کوئی نہیں کرتا لوگ سچھی طرح جانتے ہیں کہ عام الرما میں جب حضرت عمرؓ نے عوام کی تنگدستی اور فقر کو دیکھا تو خود انتہائی تنگدستی اور فقر و فاقہ کی زندگی جیتنے لگے،

جب آپ کو پتہ چلا کہ لوگوں کو کھسی نہیں مل رہا ہے تو آپ نے اس کا استعمال چھوڑ دیا، سوکھی روٹی اور تیل پر صبر کرتے رہے پھر یہ تیل بھی آپ پر گراں گذرنے لگا آپ کو خیال آیا کہ شاید تیل پکینے کے بعد اپنی تیزی کھودے اور ہاضم ہونے کے ساتھ لذیذ بھی ہو جائے چنانچہ اپنے غلام کو تیل پکانے کا حکم دیا لیکن جب آپ نے کھایا تو سخت تکلیف ہوئی اس کی وجہ

سے آپ کی صحت پر بھی بڑا اثر پڑا حتیٰ کہ آپ کا رنگ ... بدل گیا لیکن مسلمان آپ کو اس سے زود گنہ سبکے اس لئے کہ آپ نے اپنی خوش خوراک سے اس وقت تک کے لئے انکار کر دیا جب تک کہ عام مسلمان خوش حال نہ ہو جائیں۔

حضرت عمرؓ کے دل میں کبھی یہ خیال نہیں گذرا کہ وہ اتنی بڑی عظیم الشان طویل اور عزیز سلطنت چلا رہے ہیں جو اپنے اندر غیر معمولی وسعت اور فتوحات رکھتی ہے وہ تو اس کو ایک حیرت کی بات خیال کرتے تھے اور تنہائی میں اپنے نفس کو یاد دلاتے تھے کہ اے خطاب کے لڑکے آج تو امیر المؤمنین بن گیا ہے کل تک اسلام سے قبل تو ایک چرواہا تھا اور اپنے باپ خطاب کی بکریاں چراتا تھا لوگ ابھی بھولے نہیں ان کو تو وہ جگہ بھی معلوم ہے جہاں تو جانور چراتا تھا اور یہ بھی یاد ہے کہ خطاب تجھ سے کتنی سخت محنت اور کڑی خدمت لیا کرتا تھا حضرت عمرؓ مسلمانوں کے کسی کام میں خواہ وہ کتنا ہی سخت اور شاق ہو پہلو تہی نہیں فرماتے تھے چنانچہ ایک دن وہ صدقات کے اونٹوں کے باڑے میں چلے گئے اور ان کی کیفیت اور گنتی کا بڑی باریک بینی سے مطالعہ کر کے حضرت علیؓ کو بتاتے اور حضرت علیؓ حضرت عثمانؓ سے رجسٹر میں درج کرواتے حضرت علیؓ فاروق اعظمؓ کی اس کارکردگی سے بہت محظوظ ہوئے اور قرآن مجید کی وہ آیت جو حضرت شعیبؓ کی لڑکی کی زبانی ہے یا اہبت استأجرا ان خیر من استأجرت القوی الامین اس کے بعد فرمایا قوی امین یہ ہیں لوگوں نے دیکھا کہ حضرت عمرؓ چرواہوں اور معمولی آدمیوں کی طرح اونٹ کے پھٹن کے مقامات پر قطران لگا رہے ہیں اور ایسا کرنے میں کوئی تکلیف اور حرج تصور نہیں فرماتے اپنی ذات پر اتنی سختی برداشت کرنے کے بعد گھروالوں کو بھی مجبور کرتے تھے۔ جب کبھی عوام میں کسی بات کی ممانعت کا اعلان فرماتے اور مستنبہ کرتے کہ خلاف ورزی پر سزا دی جائے گی تو گھروالوں کو اکٹھا کرتے اور ان سے فرماتے کہ میں نے مسلمانوں کو فلاں کام سے منع کیا ہے اور خلاف ورزی

۱۔ بعض درختوں سے نکلنے والے روغنی مادے

پر سزا دینے کا اعلان کیا ہے لوگ میرے تعلق کی وجہ سے تم پر نظر رکھیں گے اگر مجھے پتہ چلا کہ تم میں سے کسی نے غلاف و رزی کی ہے تو اسے دوسری سزا دوں گا، عام الرقاد کے زمانہ قحط میں حضرت عمرؓ اپنے گھر کے کھانے پوڑی کڑی نگرانی رکھتے تھے اگر کوئی اچھا کھانا یا زیادہ کھانا تو بڑی سختی کے ساتھ اس کو روکتے، پھر جب خود سختی اٹھاتے گھر والوں کو برداشت پر مجبور کرتے تو اس میں کچھ مضائقہ نہ دیکھتے کہ لوگوں کے ساتھ وہ طرز عمل اختیار کیا جائے جس میں سختی ہو لیکن جبر نہ ہو، زمی ہو لیکن وہ کمزوری کا پہلو نہ رکھتی ہو، روایت ہے کہ ایک دن حضرت عمرؓ لوگوں میں کچھ مال تقسیم فرما رہے تھے آپ کے گرد و پیش لوگوں کا غیر معمولی ہجوم ہو گیا اتنے میں سعد بن ابی وقاص بھی آگئے اور ہجوم کو چیرتے پھاڑتے حضرت عمرؓ تک پہنچ گئے سعد بن ابی وقاص کا دربار نبوی میں جو درجہ ہے وہ سب جانتے ہیں پھر فارس کی فتح کے سلسلے میں ان کی قربانیاں مسلم ہیں، لیکن حضرت عمرؓ نے دینے سے ان کی خبر لی اور فرمایا

ان لو تہب سلطان اللہ فی الارض
فادحت ان اعلمک ان سلطان
اللہ لا یہابک
زمین پر اللہ کی قوت سے تجھے خوف نہیں تو میں
تجھے بتانا چاہتا ہوں کہ اللہ کی قوت بھی تجھ سے
نہیں ڈرتی۔

اس طرح حضرت عمرؓ حریصانہ آرزو رکھتے تھے کہ لوگ آپس میں برابری کا سلوک کریں اور خود اور ان کے گھر کے لوگ بھی عام مسلمانوں کے بالکل برابر ہوں، یہ تمام باتیں حضرت عمرؓ کی خاص زندگی کے روزانہ معمولات سے متعلق ہیں اور ان میں خواہ کتنی ہی شدت اور مشقت کا پہلو ہو لیکن پھر بھی وہ آسان ہیں البتہ آپ کا وہ عام طرز عمل جسے آپ نے اپنے اور خلافت کے لئے ایک دستور العمل کی حیثیت دے دی تھی، ایک مشکل مہم تھی، جس کا ایک گوشہ آپ کا وہ طریق کار ہے جو جلیل القدر صحابہ اور اکابر انصار و ہاجرین سے تعلقات میں آپ نے برتایا یہ لوگ دربار نبوت کے مقربان خاص اور اسلام

کے سابقین اولین میں تھے مسلمانوں کے تمام معاملات کی گتھی یہی سلجھانے تھے، حضرت عمرؓ کو اموی معاملات میں اپنے تمام اقدامات کی منظوری ان حضرات سے لے لیتے تھے، اور تمام اہم امور میں ان سے مشورہ فرماتے تھے آپ خیال کرتے تھے کہ میں ان کا والی ہو گیا ہوں لیکن رسول اللہ صلعم کے یہ صحابہ مجھ سے زیادہ بہتر ہیں تو اب مجھے کیا روش اختیار کرنی چاہئے اور ان کے لیے میرے طرز عمل کی نوعیت کیا ہو آپ نے سمجھوں کے ساتھ نرمی اور دراندیشی کا معاملہ کیا اور سب کو اپنا ساتھی، مخلص، یار غار اور مشیر بنا لیا پھر بھی آپ ہر وقت چوکنا تھے کہ میں ان حضرات پر کوئی مصیبت نہ آڑے یا یہ خود کسی مصیبت کا سبب نہ بن جائیں چنانچہ آپ نے ان سمجھوں کو مدینہ منورہ ہی میں روک رکھا اور بغیر اجازت کہیں باہر جانے نہیں دیا۔ مفتوحہ ممالک میں بھی اجازت کے بغیر انھیں جانے کا حکم نہیں تھا، حضرت عمرؓ کو اول تو یہ اندیشہ تھا کہ کہیں لوگ ان کے گردیدہ نہ ہو جائیں پھر یہ کہ کہیں یہ لوگ عام مسلمانوں کی عقیدت کے فریب میں نہ آجائیں اور آخری یہ کہ کہیں ان تمام چیزوں کا خمیازہ حکومت کو نہ بھگتنا پڑے، اور یہ واقعہ ہے کہ بہت سے صحابہ اور خصوصاً ہاجرین پر یہ قید و بند بڑی شاق تھی اور اس کا پتہ اس طرح چلتا ہے کہ حضرت عثمانؓ نے خلیفہ ہوتے ہی یہ بندش اٹھادی اور ان کو باہر جانے کی اجازت دے دی اور وہ مختلف مقامات پر جا بسے اور حضرت عثمانؓ کی اس پالیسی سے بہت خوش ہوئے لیکن ابھی زیادہ عرصہ نہیں گزرا تھا کہ انھیں لوگوں نے حضرت عثمانؓ کی جان صنیق میں ڈال دی اور وہی مصیبت پیش آئی جس سے حضرت عمرؓ ڈرتے تھے۔

حضرت عمرؓ نے ہر صحابی کو اس کے مرتبہ اسلام سے اس کی اسبقیت اور نبی صلعم سے اس کی قربت کے اعتبار سے روزیہ مقرر کر دیا تھا اور ان کی رائے یہ تھی کہ یہ روزیہ فریاد کار و بار سے ان کی بے نیازی کا باعث ہونا چاہئے لیکن انھوں نے اس وظیفے کے باوجود تجارت کی اور دولت کمائی اور تجارت و اکتساب سے متول اور دولت مندی میں غیر معمولی

اضافہ کر لیا اور عہدہ وظیفہ کی مقدار بھی ترقی پذیر رہی۔ حضرت عمرؓ دیکھتے تھے لیکن وہ ان کو روک نہیں سکتے تھے اس لئے کہ وہ لوگ عہد نبوی میں بھی کاروبار اور تجارت کرتے تھے اور نبی کریم صلعم نے ان کو نہ کسی کاروبار سے روکا اور نہ تجارت سے، حضرت عمرؓ صحابہ اور غیر صحابہ کی اس قسم کی دولت و ثروت کو اس فضل خداوندی کا ثمرہ تصور فرماتے تھے جو مال غنیمت اور سالانہ عطیات کی شکل میں ان پر تقسیم ہوتا تھا پس جو کچھ ہو رہا تھا اس سے وہ خوش نہ تھے چنانچہ فرمایا کرتے تھے۔

لو استقبلت من امری ما استلابت
جو کام میں نے بعد میں کیا اگر پہلے کرتا تو

لاخذت من الاغنیاء فضول
دولت مندوں سے ان کی بڑھی ہوئی

اموالہم فرددتھا علی الفقراء
دولت لے کر غریبوں میں تقسیم کر دیتا۔

اور اگر حضرت عمرؓ کچھ دن اور زندہ رہتے تو تاریخ اسلامی ہمیں حیرت انگیز واقعات سناتی، فتوحات کی بدولت عہد فاروقی میں مسلمانوں میں مال و دولت کی ایسی بہتات ہوئی کہ حضرت عمرؓ ذنگ ہو گئے اور صحابہ سے مشورہ کیا حضرت علیؓ نے گذشتہ روایات کی پابندی کرنے کا اور بدلے ہوئے حالات سے متاثر ہونے کا مشورہ دیا اور فرمایا کہ آیا ہوا سب مال تقسیم کر دیا جائے اور سال کے آخر میں ایک درہم و دینار بھی بیت المال میں ایسا نہ رہ جائے جو اس کے مستحق کے پاس نہ پہنچ گیا ہو حضرت عثمانؓ کی رائے تھی کہ دولت کی موجودہ کثرت سے مجھے حدشہ ہے اگر اس کا نظم قائم نہیں کیا گیا تو معاملات کا شیرازہ بکھر جائے گا پھر حضرت عمرؓ نے رخصت تیار کر لئے لوگوں کے لئے روزینے مقرر کئے اور جو کچھ بچ رہا اسے مسلمانوں کے عام مصائب اور مفاد کے لئے بیت المال میں محفوظ رکھا۔

ابھی زیادہ وقت نہیں گذرا تھا کہ واقعات نے حضرت عثمانؓ کی رائے کو صحیح ثابت

کر دیا جو ایک متمدن یا متمدن بننے والی حکومت کو پیش آنے والے معاملات کے موافق تھی

جب عام الریاد میں قحط کے دن آئے تو حضرت عمرؓ بیت المال کے اندوختہ سے عوام کو اس

وقت تک بددینچا تے رہنے جب تک دوسرے عیبوں سے امداد نہیں پہنچ گئی فاروق اعظم فرمایا کرتے تھے کہ ہم بیت المال سے مسلمانوں کو کھلاتے رہیں گے اور جب دیکھیں گے کہ بیت المال خالی ہو چکا ہے تو محتاجوں کو حسبِ حیثیت دولت مندوں کے گھروں میں داخل کر دیں گے اس طرح ہم کسی مسلمان کو بھوکا نہیں رہنے دیں گے،

مال اور دولت کے متعلق حضرت عمرؓ کی اس پالیسی نے ان کے کام کو بڑی حد تک آسان کر دیا اور آپ کو زیادہ سے زیادہ اس کا موقع ملا کہ عوام کے ساتھ نرمی کا برتاؤ کریں اور بے لاگ انصاف کی روح ان میں بھونک دیں لیکن مالیات میں حضرت عمرؓ کا اس کے علاوہ ایک نقطہ نظر تھا جس پر ان کی گہری اور مفصیلی نظر تھی، میں خیال کرتا ہوں کہ متمدن قومیں آج اس نقطہ نظر تک پہنچنے کی کوشش کر رہی ہیں لیکن وہ شاید بڑی مشکل سے اس میں کامیاب ہوں گی۔

حضرت عمرؓ اپنی اس رائے کا اظہار فرمایا کرتے تھے کہ یہ جو خراج، جزیہ اور محاصل سے رقمیں آتی ہیں یہ سب کی سب تمام مسلمانوں کی ملکیت ہیں کسی ایک فرد یا ایک جماعت کو یہ نہیں دی جا سکتیں آپ کا یہ بھی خیال تھا کہ اس مال کی حفاظت اور مستحق تک اس کو پہنچا دینے کی ذمہ داری انھیں کے سر ہے، چنانچہ فرماتے تھے کہ اگر صدقات کے اونٹوں میں سے کوئی اونٹ زمین کے دور دراز حصہ میں کہیں بھاگ جائے یا اسے کہیں تکلیف پہنچ جائے تو میں ڈرتا ہوں کہ قیامت کے دن خدا مجھ سے اس کے متعلق باز پرس کرے گا، آپ فرمایا کرتے تھے کہ اگر میں زندہ رہا تو وہ دن آئے گا جب جبل صنعا کے ایک چرواہے تک اس مال سے اس کا حصہ پہنچے گا۔

آپ نے بیت المال سے ہر ایک کار و روزیہ مقرر کر دیا تھا مردوں کے لئے عورتوں کے لئے بچوں کے لئے ختمہ حال بوڑھوں کے لئے ہندوؤں کے لئے سب کے لئے الگ الگ اور مطمئن تھے گویا جس انصاف کی آرزو رکھتے تھے وہ پورا ہو گیا لیکن ایک رات جب آپ

راہ سے گزر رہے تھے ایک بچے کو روٹے ہوئے سنا اور چلے گئے، جب دوسری بار گزرے تو پھر روٹے کی آواز سنی آپ نے اس کی ماں سے روٹے کا سبب پوچھا اس نے یوں ہی کچھ کہہ کر ہال دیا۔ لیکن جب آپ تیسری بار ادھر سے گزرے اور بچے کو روٹا پایا تو اصرار کے ساتھ وجہ دریافت کی، ماں نے کہا اجی میں اس کا دودھ چھڑا رہی ہوں اس لئے کہ عمر بچوں کا روزینہ اسی وقت مقرر کرتے ہیں جب وہ دودھ چھوڑ چکا ہو، یہ جواب سن کر بے تاب ہو گئے اور صبح ہو۔ تے ہی اعلان کر دیا کہ بچوں کا دودھ چھڑانے میں جلدی نہ کی جائے ہم بچوں کے لئے پیدائش کے بعد ہی سے روزینہ مقرر کرتے ہیں۔

حضرت عمرؓ صدقات کی وصولی میں احکام خداوندی نافذ فرماتے تھے لیکن وصولی اور تقسیم میں حد درجہ احتیاط اور شدید پابندی فرماتے تھے لوگ جانتے ہیں کہ ایک اعرابی نے کسی دن نبی کریم صلعم سے دریافت فرمایا کہ کیا خدا نے آپ کو حکم دیا ہے کہ یہ مال آپ ہمارے دو ہمتندوں سے وصول کریں اور محتاجوں میں تقسیم کر دیں حضرت نے جواب دیا۔ ہاں

اس کے پیش نظر حضرت عمر وصول کرنے والوں کو سخت تاکید فرماتے تھے کہ وہ جس قبیلے سے بھی صدقات اکٹھا کریں وصولی میں عدل و انصاف کی پوری شدت کے ساتھ پابندی کریں اور ہر قبیلے کے فقرا کو اس کے صدقات واپس کئے جائیں تاکہ وہ سوال کرنے کی ذلت سے بچ سکیں، پھر جو کچھ رقم بچ جائے اسے واپس کر دیں اس قسم کی سچی ہوتی رقم جب واپس آتی تو آپ اس کو ان مصارف کے لئے محفوظ کر لیتے جن کا تذکرہ قرآن مجید نے کیا ہے پناہ سچے اس سے فقیر، مسکین، مسافر اور مقروصہوں کی امداد فرماتے،

مجھے نہ اشتراکیت سے بحث ہے اور نہ شیوہیت سے اس لئے کہ حضرت عمرؓ نے سوشلسٹ تحریک کے علمبرار تھے نہ کمیونسٹ تحریک کے لیڈر انھوں نے تو ملکیت کو تسلیم کیا ہی جس طرح نبی اور قرآن نے اس کو تسلیم کیا ہے انھوں نے سرمایہ داری اور دولت مندی کی اجازت دی جس طرح قرآن اور نبیؐ نے اجازت دی ہے مجھے تو یہ عرض کرنا ہے کہ سماجی انصاف ملکیت کو باطل اور سرمایہ داری

کو حرام کہتے بغیر بھی قائم کیا جا سکتا ہے، جس کے لئے آج بعض جمہوریتیں کوشاں ہیں اور چاہتی ہیں کہ ملکوں کی ملکیت اور دولت مندوں کی سرمایہ داری کے باوجود سماجی انصاف عملی طور پر پیش کر دیں۔

میرے سامنے بیروج کا نظریہ ہے جس نے کوشش کی کہ حکومت عوام کو بلا آہ کار بنائے ان کی معاش اور ضروریات زندگی کی ضمانت ہے وہ بے کاری اور ذلت سے دور رکھ کر ان کے لئے باعزت زندگی کا سامان کر لے،

میرے سامنے موجودہ جمہوریت کے دعوے اور حوصلے ہیں اور ان کی درماندگی اور ناکامی پھر مری نگاہ حضرت عمرؓ کے ارادوں اور ان کی تکمیل کی طرف جاتی ہے بلاتردد زبان سے نکل جاتا ہے کہ شاعر نے آپ کے مرتبے میں بالکل سچ کہا،

جزی اللہ خیرا من امام و پاسرکت	حضرت عمرؓ کو اللہ تعالیٰ بڑے خیر
ید اللہ فی ذاک الایم الممزق	اور برکت عطا فرمائے نعام پر سوار ہو کر
فمن یجرا ویرکب جناحی لغامۃ	بھی اگر کوئی چاہتا کہ جو کچھ آپ نے حاصل
لیدرک ما ادرکت بالامس سبیتا	کیا ہے وہ پالے تو وہ پیچھے ہی رہ جاتا
قضیت امورائتم غادرت بعدھا	آپ نے بہت سے کام انجام تک
بوائت فی اکمامہا لم تفتق	پہنچائے لیکن بعض باتیں کھل کر سامنے
	نہ آسکیں،

اور پھر حضرت عمرؓ اپنے عاملوں اور ولیوں کے ساتھ نرمی اور چشم پوشی کا برتاؤ روا نہیں رکھتے تھے بلکہ ان پر بڑی کڑی نظر رکھتے تھے، عامل بناتے وقت اس کے تمام مال و جائداد کی ایک فہرست تیار کر دیتے اور سبکدوشی کے موقع پر سخت جا پرخ فرماتے اگر فرق پاتے تو اس کے دو حصے کر کے ایک حصہ بیت المال میں داخل کر دیتے علاوہ ازیں بڑی باریک بینی سے یہ دیکھتے کہ ان عاملوں کا رعایا کے ساتھ کیا سلوک ہے اور ان کو خفیہ اور کھلم کھلا سخت

تاکید فرماتے کہ مسلمانوں کو کسی قسم کی تکلیف نہ پہنچائیں نہ جسمانی اور نہ مالی اس سلسلے میں آپ نے اپنے بعض عاملوں کو سزائش کی اور فرمایا

مذکور تعبدتم الناس وقد ولدتهم تم نے کب سے لوگوں کو غلام بنا لیا ہے ان کی

آہا ہجر احرا سرا ماؤں نے تو ان کو آزاد جنا تھا۔

روانہ جب کوئی اہم اور مشکل امر پیش آجاتا آپ مدینہ میں رہنے والے صحابہ کو مشورہ کے لئے طلب فرمالتے حج کے موقع پر اپنے عاملوں سے ملاقات اور بات کے لئے جگہ اور وقت مقرر فرمادیتے پھر رعایا کی باتیں عاملوں سے اور عاملوں کے بارے میں رعایا سے حالات سنتے اور تمام معاملات کا ٹھیک انتظام فرماتے میں یقین کے ساتھ کہہ سکوں گا کہ اگر حضرت عمرؓ کی زندگی کچھ اور وفا کرتی تو بلاشبہ آپ مسلمانوں کے شوریٰ کا ایک ایسا نظم تیار کر جاتے جو باقی رہتا اور مسلمانوں کو فساد و اختلاف سے اور حاکموں کو ظلم و تکبر سے بچاتا۔

میں نے ان مصائب اور مشکلات کا تذکرہ نہیں کیا جو حضرت عمرؓ کو مسلمانوں کے معاملات کے ٹھیک کرنے میں پیش آئیں اور جن کے بعد انہوں نے ملک پر ملک فتح کئے اور بڑے بڑے شہر لیسائے اور ایک عظیم الشان عربی اسلامی حکومت کی بنیاد ڈالی۔ اس لئے کہ میرے پیش نظر حضرت عمرؓ کی تاریخ لکھنا نہیں ہے اور نہ ان کے سوانح کا تذکرہ میرا مقصود ہے ان سطروں میں تو مجھے صرف یہ دکھانا تھا کہ نبی کریم صلعم نے جو زندگی پیش فرمائی اور جس کی اتباع کی آپ کے دونوں ساتھیوں نے کوشش کی اس زندگی کی جو نہر ہی سے وہ بے لاگ اور سچا یہی انصاف تھا جو حق کے اظہار میں کسی ملامت کرنے والے کا اثر قبول نہیں کرتا۔ اور جس کی موجودگی میں دن ہو یا رات ظاہر ہو یا پوشیدہ ایسا معلوم ہوتا ہے جیسے خدادیکھ رہا ہے اور نگرانی کر رہا ہے اور وہ باز پرس کرے گا، اور پھر ایسا معلوم ہوتا ہے کہ لوگ بھی تاک میں لگے ہیں اور ان کو حکم ہے کہ ہر وقت جا بچ کرتے رہیں اور خلیفہ کی اطاعت ان پر اسی وقت تک ہے جب تک وہ سیدھی راہ پر چلے اگر وہ غلطی کر رہا ہو

تو اسے براہ راست پر لائیں اگر اس کے کردار کے بارے میں شکوک و شبہات ہوں تو اس سے سوالات کریں اور یہ سب اس لئے کہ خلیفہ کی فرماں برداری علم و آگہی کے ساتھ ہو بصیرت کی روشنی میں اس کو مشورہ دیا جاسکے، پختہ ارادے اور معقول اسباب کی بنا پر اس کی مخالفت کی جاسکے،

پس کیا یہ سیرت جو نبی کریم صلعم نے پیش کی اور جس کی روشنی میں چلنے کی آپ کے صاحبزادے نے اپنے بس بھر کوشش کی، فوری نفع کے حرص اور فطری طور پر خود غرضی اور طمع کے دل دادہ انسان کے مناسب حال تھی اور کیا اس سیرت میں ایسی قدرت تھی کہ وہ برقرار رہے تا آنکہ انسانوں کی طبیعتیں بدل دے؟

(باقی آئندہ)

تفسیر منظہری (عربی)

کلامِ اہلی کی بھترین تفسیر

علماء طلباء اور عربی مدرسوں کے لئے شاندار تحفہ

مختلف خصوصیتوں کے لحاظ سے تفسیر منظہری تفسیر کی تمام کتابوں میں بہترین سمجھی گئی ہے بلکہ بعض جہتوں سے اپنی مثال نہیں رکھتی یہ حقیقت ہے کہ اس عظیم الشان تفسیر کے بعد کسی تفسیر کی ضرورت نہیں رہتی امام وقت قاضی ثناء اللہ صاحب رحمۃ اللہ علیہ کے کمالات علمی کا عجیب و غریب نمونہ ہے۔

اس بے مثال کتاب کا پورے ملک میں ایک نسخہ بھی دستیاب ہونا دشوار تھا شکر ہے کہ برسوں کی جدوجہد کے بعد آج ہم اس لائق ہیں کہ اس متبرک کتاب کے شایع ہونے کا اعلان کر سکیں تقریباً تمام جلدیں زیور طبع سے آراستہ ہو چکی ہیں صرف آخری جلد جس میں دو پاروں کی تفسیر ہے زیر طبع ہے۔

پہلی جلد: جلد اول سارو ہے۔ جلد ثانی سات بیٹے۔ جلد ثالث آٹھ بیٹے۔ جلد چہارم نیاچ رو ہے۔ جلد خامس سات بیٹے۔ جلد ششم آٹھ بیٹے۔ جلد ہفتم آٹھ بیٹے۔ جلد ثامن آٹھ رو ہے۔ جلد ناسم پانچ رو ہے۔ جلد عاشد زیر طبع۔ ہدیہ نخل جلد